

వికేష శక్తి ఉత్పన్నం అవుతుంది అని దీని ద్వారా అందరు అనుభవం చేసుకోవాలి. వంశావళి మీ ద్వారా ఏదొక నవీనత కోరుకుంటుంది. సాధనాల యొక్క శక్తి, వాచాశక్తి ఇవైతే అందరి దగ్గర ఉన్నాయి. కానీ ఏ శక్తి అప్రాప్తిగా ఉంది? క్రేష్ట సంకల్ప శక్తి, శుభ వృత్తి యొక్క శక్తి అప్రాప్తిగా ఉన్నాయి. స్నేహం మరియు సహాయోగం యొక్క దృష్టి ఇవి ఎవరి దగ్గర లేవు. కనుక ఓ పూర్వీకులు! మీ యొక్క వంశావళికి ప్రాప్తి యొక్క ఆశాదీపాన్ని వెలిగించి యదార్థ గమ్యం వరకు తీసుకురండి. ఏమి చేయాలో అర్థమైందా? ప్రజలు ఏదైతే చేస్తున్నారో అదే మీరు కూడా చేస్తే ఇక మీరు ప్రత్యేకంగా ఏమి చేసినట్లు? మీరు భగవంతుని పిల్లలు, అతీతమైన వారు. ఇప్పుడు వాచా యొక్క బాంబ్స్ వేస్తున్నారు కానీ ఇవన్నీ బేబీబాంబ్స్ (చిన్నవి) వేసారు, మనస్సు వరకు బాణం వేయలేదు.

ఇక ముందు ఏమి చేయాలి ఈ ప్లాన్ అయితే ఇవ్వాలి కదా! మీరు మంచి కార్యం చేస్తున్నారు అనే మాట వారి నోటి నుండి వస్తుంది. కానీ ఇది ఒకటే సరైన మార్గం అని మనస్సుతో రావాలి. నోటితో వ్యాపారం చేసేవారు చాలామంది ఉంటారు కానీ మనస్సుతో వ్యాపారం చేసేవారు కోట్లలో కొద్దిమంది ఉంటారు. మీరందరు మనస్సుతో వ్యాపారం చేసే పిల్లలు. కనుక ఇప్పుడు ఏమి చేస్తారు? ఇప్పుడు సర్వ ఆత్మలు పూర్వ ఆత్మలైన మిమ్మల్ని గ్రహించాలి, ప్రాప్తి యొక్క అధికారాన్ని పొందాలి ఈవిధమైన శక్తిశాలి సేవ యొక్క చక్రం త్రిప్పండి. ఏదో విన్నాం, మంచిగా విన్నాం అనడానికి బదులు ఏదో లభించింది అనే అనుభవం చేసుకోవాలి. మంచిగా చెప్తున్నారు అని కాదు మంచిగా తయారు చేస్తున్నారు అని అనాలి. తక్కువ ఖర్చు, తక్కువ శక్తి, తక్కువ సమయం, ఈ విధి ద్వారా సిద్ధిస్వరూపంగా అవ్వండి.

నలువైపుల ఉన్నటువంటి పూర్వ ఆత్మలందరికీ, నదా సర్వుల యొక్క ఆశలను సదాకాలికంగా పూర్తి చేసేవారికి, అప్రాప్తి ఆత్మలకు ప్రాప్తి యొక్క బిందువుని అనుభవం చేయించేవారికి, సర్వులను అనేక మార్గాల నుండి విడిపించి ఒకే మార్గంలోకి తీసుకువచ్చేవారికి, ఈవిధంగా సర్వ ఆత్మలకు మూలాధారమైన వారికి, సదా సర్వ ఆత్మలను ఒకే బాబా యొక్క అధికారిగా చేసేవారికి ఈవిధమైన క్రేష్ట పూర్వీకులకు బాప్ దాదా యొక్క ప్రియస్మృతులు మరియు నమస్తే.

దూరదేశీ పిల్లలతో దూరదేశీ బాప్ దాదా

యొక్క కలయిక 29-12-81

దూరదేశీ అవ్యక్త బాప్ దాదా మాట్లాడుతున్నారు:-

ఈరోజు బాప్ దాదా తన యొక్క లప్సీ (ప్రియమైన) అంటే లవలీన పిల్లలను కలుసుకునేటందుకు వచ్చారు. దూరదేశం నుండి వచ్చారు. దూరదేశం నుండి వచ్చిన పిల్లలతో దూరదేశీ బాప్ దాదా కలుసుకునేటందుకు వచ్చారు. ఎంతగా పిల్లలు మనస్సుతో బాప్ దాదాని స్మృతి చేసారో ఆ మనస్సు యొక్క స్మృతికి జవాబు ఇవ్వడానికి మనోభిరాముడైన బాబా వచ్చారు. లవలీన ఆత్మలు ఒక్కొక్కరూ కనిపిస్తున్నారు. దూరదేశంలో ఉంటూ కూడా తన యొక్క ప్రియస్మృతులు ఎవరైతే పంపించారో ఆ లవలీన ఆత్మలందరు ఆకారీ రూపంలో ఈ సంఘటన మధ్యలో బాప్ దాదా ఎదురుగా ప్రత్యక్షరూపంలో ఉన్నారు. బాప్ దాదా ఎదురుగా చాలా పెద్ద సభ ఉంది. మీ అందరిలో ఎవరి యొక్క ప్రియస్మృతులు ఇమిడి ఉన్నాయో ఆ యొక్క స్మృతి రూపం ఆకార రూపంలో

అందరి ఎదురుగా ఉంది. బాప్ దాదా పిల్లలందరి యొక్క ఉత్సాహ, ఉల్లాసాలు మరియు సంతోషం యొక్క పాట వింటున్నారు. ఇంత ప్రేమ పాటలు, సంతోష పాటలు పాడటం బాప్ దాదా కేవలం చూడటమే కాదు, చూడటంతో పాటు ఆ పాటలను వింటున్నారు. అందరి ఖిలల లోపల, మనస్సులో మరియు నయనాలలో ఒకే బాబా స్మృతి యొక్క ఏకీకరనస్థితి యొక్క మెరుపు కనిపిస్తుంది.

ఒక బాబా తప్ప మరెవ్వరు లేరు అనే స్థితిలో స్థితులైన పిల్లలను చూస్తున్నారు. ఈరోజు మేళాకి వచ్చాను. వాణి వినిపించడానికి రాలేదు. అదృష్టవంతుల యొక్క చిత్రాన్ని చూడడానికి వచ్చాను. వికసించిన ఆత్మిక గులాబీల యొక్క సువాసన తీసుకునేటందుకు వచ్చాను. పిల్లలందరు ధైర్యం ఆధారంగా, స్నేహానికి ప్రత్యక్షఫలంగా సన్ముఖంగా కలుసుకుంటున్నారు. రకరకాల బంధనాలను దాటుకుంటూ మీ యొక్క స్వీట్ హోమ్ కి (మధురమైన ఇల్లు) చేరుకున్నారు. ఇటువంటి బంధనముక్త పిల్లలకు బాప్ దాదా కోట్లాసుకోట్లరెట్లు శుభాకాంక్షలు ఇస్తున్నారు.

చిన్న పిల్లల యొక్క అద్భుతం కూడా ఉంది. ఈ చిన్న పిల్లలు సంగమయుగం యొక్క అలంకారం మరియు భవిష్యత్తులో ఏమి చేస్తారు? ఇప్పటి అలంకారం మరియు భవిష్యత్తులో అధికారులు. అందరి చేతిలో స్వర్ణ స్వరాజ్యం యొక్క గ్లోబ్ కనిపిస్తుంది కదా! ఏదైతే చిత్రం తయారు చేసారో అది ఒకరికి కాదు మీ అందరిది. మీ యొక్క చిత్రం చూసారా? ఇది అందరి చిత్రం అని భావిస్తున్నారా లేక ఒక శ్రీకృష్ణుని యొక్క చిత్రమేనా? ఎవరిది? మీ అందరిదీనా కాదా? ఈరోజు బ్రాహ్మణులం మరియు రేపు ఫరిస్తా నుండి దేవతగా అయిపోయినట్లే అని సదా స్మృతి ఉంటుందా? ఫరిస్తా నుండి దేవత మీ యొక్క ఈ చిత్రం జ్ఞానం అనే దర్పణంలో సదా కనిపిస్తుందా? ఏవిధంగా అయితే ఇప్పుడు మీ అందరి నోటినుండి ఒకే మాట వస్తుంది అది ఏమిటి? నా బాబా. అదేవిధంగా జ్ఞానమనే దర్పణంలో మీ చిత్రం చూసుకుంటే ఇది నా చిత్రం అనే మాట వస్తుందా? నా బాబా మరియు నా చిత్రం. ఎందుకంటే ఇప్పుడు మీ యొక్క రాజ్యం మరియు రాజ్యాధికారి స్వరూపానికి చాలా సమీపంగా వస్తున్నారు. సమీపంగా వచ్చే వస్తువు స్పష్టంగా అనుభవం అవుతుంది. ఈవిధంగా మీ యొక్క ఫరిస్తా స్వరూపం, దేవతా స్వరూపం స్పష్టంగా అనుభవం అవుతుందా? మంచిది -

ఈరోజు విశేష పిల్లలు పిలిచారు మరియు బాప్ దాదా పిల్లల ఆజ్ఞాకారి కనుక పిల్లలను కలుసుకునేటందుకు వచ్చారు. విశేషంగా ఒకరిద్దరి ఆత్మల వలన మొత్తం పిల్లలందరి యొక్క కలయిక జరిగింది. ఇదే సలగ్గుతకి జవాబు. మంచిది - డబల్ విదేశీయులకు సదా ఒకొక్కరు కలుసుకోవాలనే కోరిక ఉంటుంది. ఏవిధంగా అయితే బాబా పిల్లల యొక్క మనస్సు చూస్తారో అదేవిధంగా బాబా కూడా మనస్సుతో జవాబు ఇస్తారు. కనుక కలుసుకుంటూ ఉంటారు. ఇప్పుడు భగవంతుని తోటలోకి చేరుకున్నారు. కలయిక జరుపుకుంటూనే ఉంటారు. మంచిది -

సదా స్నేహం యొక్క బంధనలో బందించబడి ఉండేవారికి మరియు బంధించేవారికి, సదా లవలిన ఆత్మలకు, సదా బాబా యొక్క గుణాలను పాడే సంతోషవంతమైన పిల్లలకు, సదా సంతోషం యొక్క ఊయలలో ఊగే అదృష్టవంతులైన పిల్లలకు, సదా సంతోషంగా ఉండే శుభాకాంక్షలతో పాటు వెనువెంట బాప్ దాదా యొక్క ప్రിയస్మృతులు మరియు నమస్తే.

డాక్టర్ అవ్వక బాధాదా యొక్క సంభాషణ

మీరందరూ కలిసి సెకనులో ఆరోగ్యాన్ని ఇచ్చే మందు ఏదైనా కనిపెట్టారా? ఈనాటి సమయం మరియు పరిస్థితుల అనుసారంగా అనేక ఆత్మలు సెకనులో ఆరోగ్యాన్ని పొందాలనే కోరికతో ఉన్నారు. ప్రదర్శిని ద్వారా చెప్పినా, ఉపన్యాసం చెప్పినా, ఆ ప్రదర్శిని చూసి సెకనులో ఆరోగ్యం లభించాలి అని కోరుకుంటున్నారు. సర్వాత్మలకి రెండు కోరికలు ఉన్నాయి.

1. సదాకాలికంగా అనారోగ్యం తగ్గిపోవాలి, 2. చాలా త్వరతర్వగా తగ్గిపోవాలి. ఎందుకంటే అనేక రకాలైన దుఃఖాలను - బాధలను అనుభవించి అనుభవించి ఆత్మలందరూ అలసి ఉన్నారు. డబల్ వైద్యులు అయిన మీ దగ్గరకి ఏ కోరికతో వస్తారు? అందరూ కలిసి మీటింగ్ పెట్టుకున్నారు, ఆ మీటింగ్ లో ఇటువంటి మందుని కనిపెట్టారా? యోగంలో కూడా సహజ విధానాన్ని తయారుచేశారా? ప్రదర్శినిలు అయితే తయారు చేస్తున్నారు మరియు తయారయ్యి ఉన్నారు కూడా! కానీ ప్రతి చిత్రంలో సారం నిండి ఉండాలి. అందరి ధ్యాస ఆ సారం వైపుకి వెళ్ళగానే సుఖం, శాంతి యొక్క అనుభూతిని వారు చేసుకోవాలి. ఎందుకంటే విస్తారం అయితే అందరికీ తెలుసు, కానీ ప్రతి చిత్రంలో ఆత్మీయత ఉండాలి. ఏ వస్తువుపైనైనా సెంట్ చల్లితే ఆ సువాసన అందరినీ ఆకర్షిస్తుంది కదా! ఈ సువాసన ఎక్కడి నుండి వస్తుంది అని అందరూ అనుకుంటారు. అదేవిధంగా చిత్రాలు అయితే తయారు చేయండి, కానీ ఆ చిత్రంలో చైతన్యత నిండాలి. అప్పుడే ప్రభావం పడుతుంది. మధువనంలో జడమైన వాటి ద్వారా చైతన్యతను అనుభవం చేసుకుంటారు కదా! అంటే ప్రతి స్థానంలో, బాబా కుటీరంలో లేదా ఎక్కడైనా ఏమి అనుభవం అవుతుంది? చైతన్యత అనుభవం చేసుకుంటున్నారు కదా! అదేవిధంగా చిత్రంలో చైతన్యత అనుభవం అయ్యే విధంగా వాయుమండలాన్ని లేదా తరంగాలను వ్యాపింపచేయండి. విజ్ఞానశక్తి వారు పచ్చదనాన్ని లేదా సముద్రాన్ని అంటే నీరు నిజంగా ఉన్నట్లుగా భావన వచ్చే విధంగా తయారు చేస్తున్నారు కదా! సముద్రంలోకి వెళ్ళినట్లు లేదా పర్వతంపైకి వెళ్ళినట్లు అనుభవం అయ్యే విధంగా స్టాల్స్ తయారు చేస్తున్నారు. అదేవిధంగా సుఖస్థానానికి మేము చేరుకున్నాము అని అనిపించే విధంగా వాతావరణాన్ని తయారుచేయండి. ఏదైతే శ్రమ చేసారో అది మంచిగా చేశారు. బాబా యొక్క మిలనం కూడా జరిగింది. ప్లాన్ కూడా తయారు చేశారు. ఇప్పుడు పాయింట్ రూపంగా అయ్యి పాయింట్ చెప్పవలసిన అవసరం ఉంది. ఇప్పుడు పాయింట్ ని పాయింట్ గా చెప్పే సమయం కాదు, పాయింట్ రూపంగా అయ్యి సారరూపంలో పాయింట్ చెప్పాలి. ఇటువంటి శక్తిశాలి స్థితిని స్వయంలో సదాకాలికంగా తయారు చేసుకోండి. ఇతరులను కూడా ఈ స్థితికి చేర్చండి. ఏ ప్రాప్తి కావాలంటే ఆ ప్రాప్తి లభించే స్థానానికి మేము వచ్చాము అని మీ ఎదురుగా రాగానే వారు అనుభవం చేసుకోవాలి. ఈ డాక్టర్ గారు చాలా మంచివారు, ఈయన ద్వారా మీ వ్యాధి నయం అయిపోతుంది అని డాక్టర్ పై నమ్మకం తీసుకువస్తారు కదా! అదేవిధంగా ఇక్కడకు వస్తే తప్పక ప్రాప్తి లభిస్తుంది అని మీ యొక్క శక్తిశాలి స్థితి ద్వారా వారికి ఆత్మిక డాక్టర్ పై నమ్మకం కలగాలి. రెండు విషయాలు తీసారు కదా! రెండింటి సమానత ఉండాలి. అది కూడా తప్పని సరి. (లోకిక వైద్యం) ఎందుకంటే ఈరోజుల్లో సమయానుసారంగా అనేక జన్మల యొక్క లెక్కల ఖాతా కర్మభోగం రూపంలో తప్పక పూర్తి అవ్వవలసిందే. కర్మభోగం యొక్క ఖాతాను పూర్తి చేసుకునేటందుకు స్థూల మందు మరియు కర్మయోగిగా తయారు చేసే ఆత్మిక మందు కూడా ఇవ్వాలి. ఇప్పుడు

అందరూ ఈ కర్మలఖాతాను అనుభవించి సమాప్తి చేసుకుంటారు. మనస్సు ద్వారా లేదా శరీరం ద్వారా అయినా పూర్తి చేసుకుంటారు. ఆత్మలన్నీ ముక్తిధామానికి వెళ్ళిపోతాయి కదా! అప్పుడు ఇక రోగులు ఉండరు, వైద్యులు ఉండరు. ఈ అభ్యాసం అయితే అంతిమం వరకు పని చేస్తుంది. వైద్యులు కూడా ఏమీ చేయలేని రోజులు వస్తాయి. అంతమంది రోగులు ఉంటారు. ఇక ఆ సయమంలో కేవలం మీ దృష్టి ద్వారా, తరంగాల ద్వారా, వారికి అల్పకాలికంగా వరదానాన్ని ఇచ్చి శాంతిని ఇవ్వగలరు అంతే! చాలామంది చనిపోతారు కూడా. చనిపోయిన వారిని కాల్చే సమయం కూడా ఉండదు. ఎందుకంటే ఇప్పుడు అతిలోకి వెళ్ళాలి కదా! అతి నుండి అంతం అయిపోతుంది. ఈనాటి వార్తలను బట్టి చూడండి - కొన్ని రోగాలు ఎంత తొందరగా వ్యాపిస్తున్నాయి. ఆ రోగానికి మందు కనిపెట్టే లోగా కొందరు చనిపోతున్నా. అతిలోకి వెళ్తుంది కదా! ఎప్పుడైతే ఇలా జరుగుతుందో అప్పుడు డాక్టర్స్ కూడా అనుకుంటారు - మాకంటే శ్రేష్టమైనది ఏదో ఉంది. ఇప్పుడు అయితే అభిమానం కారణంగా ఆత్మ లేదు, ఏమీ లేదు అని అంటారు. అంతా వైద్యం ద్వారానే జరుగుతుంది అంటారు. మున్నుండు వారు కూడా అనుభవం చేసుకుంటారు. కొంచెం కూడా అదుపు చేయలేనప్పుడు ఇక దృష్టి ఎక్కడికి వెళ్తుంది? ఇప్పుడు ఇంకా క్రొత్త క్రొత్త రోగాలు కొన్ని రానున్నవి. ఆ క్రొత్త రోగాలు క్రొత్త పరివర్తనను తీసుకువస్తాయి.

మీరయితే చాలా చాలా భాగ్యవంతులు, వినాశనానికి ముందే మీ అధికారాన్ని పొందారు. మేము ఏమీ పొందలేదు అని అందరూ అరుస్తారు. కానీ మీరు బాబా యొక్క హృదయ సింహాసనాధికారులుగా అయ్యి బాప్ దాదాతో పాటు అందరికీ వరదానం ఇచ్చేవారిగా ఉంటారు. మరి అయితే ఎంత భాగ్యవంతులు? సదా సంతోషంగా ఉంటున్నారు కదా! సదా ఇదే ఆనందంలో ఊగుతూ రోగులందరినీ కూడా సదా సంతోషం యొక్క ఊయలలో ఊపండి. అప్పుడు మిమ్మల్ని కూడా భగవంతుని యొక్క అవతారంగా భావిస్తారు. కానీ మీరు యదార్థమైన భగవంతుని వైపుకి సైగ చేస్తారు. ఎప్పుడైతే ఈ భావనలోకి వస్తారో అప్పుడే సైగ చేయగలరు. అందరూ ఈవిధంగా తయారుగా ఉన్నారా? డాక్టర్స్ అందరిదీ మంచి గ్రూపు. అదేవిధంగా వి.ఐ.పి.ల గ్రూపుని తీసుకురండి. ఎవరు ఏ విధంగా ఉంటారో ఆవిధమైన వారినే వారు తీసుకువస్తారు కదా! అందువలన ఎంతమంది డాక్టర్స్ వచ్చారో అంతమంది వి.ఐ.పి.లు వస్తారు కదా!

విదేశాలలో అయితే అనుభవం ముందు అందరూ పంగిపోతారు. శాంతిశక్తి ముందు విజ్ఞానశక్తి తప్పక వంగుతుంది. విజ్ఞానంలో గొప్ప గొప్ప వారు కూడా ఇప్పుడు నిరాశ అయిపోతున్నారు. ఇక ఎక్కడికి వెళ్తారు? శాంతిశక్తి ఆత్మలైన మీ యొక్క కిరణాలు ఎక్కడైతే కనిపిస్తాయో అక్కడికే దృష్టి వెళుతుంది. మీ అణువుతోనే వారు అణుబాంబులు తయారు చేసారు. మిమ్మల్నే కాపీ చేశారు. (అణువు) ఆత్మశక్తి లేకపోతే అణుబాంబులు తయారు చేసేవారు ఎవరు? ఎప్పుడైతే నలువైపుల అంధకారం వ్యాపిస్తుందో అప్పుడు మీ కిరణాలు స్పష్టంగా కనిపిస్తాయి. జ్ఞానం యొక్క వెలుగు, గుణాల యొక్క వెలుగు, శక్తుల యొక్క వెలుగు, అన్ని వెలుగులు లైట్ హౌస్ వలే పని చేస్తాయి. మధువనానికి వచ్చారు, తాజాగా అయ్యారు, సేవ కూడా జరిగింది మరియు ప్రత్యక్షఫలం కూడా లభించింది. ఏవైతే ప్లాస్ట్ తయారు చేశారో వాటిని ముందుకు తీసుకు వెళ్తూ ఉండాలి. బాప్ దాదా దగ్గరకి అయితే మీ అందరి సంకల్పాలు కూడా చేరిపోతాయి. కాగితంపై అయితే మీరు తర్వాత వ్రాస్తారు. మంచిది.